



گورنر KATHY HOCHUL

فوری ریلیز کے لیے: 2025/17/1

گورنر HOCHUL (بوکل) نے ریاستی ایجنسیوں کو اس انتہائی خطرناک سرد درجہ حرارت اور جھیل اثر والی برفباری کے لیے تیاریاں کرنے کی ہدایات جاری کر دی ہیں جو توقع ہے کہ اتوار سے ریاست پر اثر انداز ہونا شروع کرے گی

یہ طوفانی نظام انتہائی سرد درجہ حرارت اور شدید برف باری کا باعث بن سکتا ہے جو اتوار کی رات سے شروع ہو کر وسط ہفتہ تک جاری رہے گی

ایری اور اونٹاریو جھیلوں کے مشرقی علاقوں میں جھیل اثر والی برف باری اتوار سے شروع ہو کر بدھ تک جاری رہے گی

پیر، منگل اور بدھ کی راتوں کو ریاست کے بیشتر حصوں میں درجہ حرارت -25 ڈگری فارن ہائیٹ سے بھی کم جیسا محسوس ہونے کی توقع ہے

گورنر Kathy Hochul (کیتھی ہوکل) نے آج محتاط رہنے کی تاکید کی ہے اور ریاستی ایجنسیوں کو ہدایات جاری کی ہیں کہ وہ موسم سرما کے اس خطرناک طوفانی نظام کے لیے تیار رہیں جو اگلے ہفتے پوری ریاست میں خطرناک جھیل اثر والی برفباری اور شدید سرد درجہ حرارت کا سبب بن سکتا ہے۔ لانگ آئی لینڈ کے قریب ایک طوفانی سسٹم کی پیشگوئی کی گئی ہے جسکی وجہ سے اتوار کی رات سے پیر کی صبح تک مڈ ہٹسن، نیو یارک سٹی اور لانگ آئی لینڈ کے علاقوں میں برفباری اور منجمد کرنے والا درجہ حرارت جاری رہے گا۔ مزید برآں، جھیل اثر والی برفباری اتوار کی رات سے شروع ہونے کی پیشگوئی کی گئی ہے جو جھیل ایری اور جھیل اونٹاریو کے مشرقی علاقوں میں بدھ تک جاری رہے گی۔ اگرچہ برفباری کا وقت، مقام اور شدت غیر یقینی ہے، تاہم ان علاقوں میں جھیلوں پر بھاری برفباری ہونے اور سفر کے مشکل حالات پیدا ہونے کا امکان ہے۔ آخر میں پیر، منگل اور بدھ کی رات کو ریاست کے بیشتر حصوں میں -25 ڈگری فارن ہائیٹ سے 0 ڈگری فارن ہائیٹ کے درجہ حرارت کی طرح محسوس ہونے کی توقع ہے۔ نیو یارک میں رہنے والوں کو موسم کی مقامی صورتحال پر نگاہ رکھنی چاہیے اور شدید ٹھنڈے موسم اور منجمد کرنے والے سرد درجہ حرارت کے لئے تیاریاں کرنی چاہئیں۔

"چونکہ انتہائی سرد درجہ حرارت اور جھیل اثر والی برفباری آئندہ دنوں میں ہماری ریاست میں منتقل ہو رہے ہیں، چنانچہ میں نے اپنی ریاستی ایجنسیوں کو ہدایت کر دی ہے کہ وہ اپنے وسائل کو متحرک کریں اور اس شدید موسمی نظام میں بروقت اور مناسب امدادی کاروائیاں کرنے کی تیاریاں کریں،" گورنر Hochul (بوکل) نے کہا۔ "ان حالات میں ان افراد کے لیے غیر معمولی خطرہ پیدا ہو جاتا ہے جو موسم کے اثرات کا سامنا کرتے ہیں یا اپنے گھروں کو

مناسب طریقے سے گرم کرنے سے قاصر ہیں، اور میں نیو یارک باسیوں کو تاکید کرتی ہوں کہ وہ خود کو اور اپنے اہل خانہ کو محفوظ رکھنے کے لیے احتیاطی تدابیر اختیار کریں۔"

موسم کے متعلق انتباہات کی مکمل فہرست کے لیے، قومی محکمہ موسمیات (National Weather Service) کی ویب سائٹ alerts.weather.gov ملاحظہ کریں۔ نیو یارک کے شہریوں کی اس حوالے سے بھی حوصلہ افزائی کی جاتی ہے کہ ہنگامی انتباہات کے لیے alert.ny.gov پر سائن اپ کر کے NY Alert کے لیے سبسکرائب کریں، جو آپکے سیل فون یا کمپیوٹر پر اہم ہنگامی معلومات فراہم کرنے والی ایک مفت سروس ہے۔

ایجنسیوں کی نقل و حرکت

ریاست نیو یارک کا ڈویژن برائے وطن کی سلامتی و ہنگامی خدمات (New York State Division of Homeland Security and Emergency Services)

ڈویژن کا دفتر برائے ہنگامی انتظام اپنے مقامی ہم منصبوں کے ساتھ رابطے میں ہے اور معاونت کی درخواستوں پر فوری کارروائی کرنے کے لیے تیار ہے۔ ریاستی ذخائر میں بھی عملہ ہمہ وقت موجود ہے اور ضرورت کے مطابق ہنگامی ردعمل کی ضروری اشیاء اور پناہ گاہوں کی فراہمی یقینی بنانے کے لیے تیار ہے۔ اسٹیٹ واچ سینٹر کی جانب سے طوفان کی پیش رفت اور پوری ریاست پر مرتب ہونے والے اثرات کی کڑی نگرانی جاری ہے۔

ریاست نیو یارک کا محکمہ نقل و حرکت (New York State Department of Transportation)

ریاستی محکمہ ذرائع آمد و رفت موسمی حالات کی نگرانی کر رہا ہے اور ریاست بھر میں دستیاب 3,671 سپروائزرز اور آپریٹرز کے ساتھ کارروائی کے لیے تیار ہے۔ فیلڈ کا تمام عملہ مکمل طور پر شرکت کر کے امدادی کاروائیاں کرنے کے لیے دستیاب ہے۔ عملے کو ہر اس امدادی کام کے لئے ترتیب دیا جا سکتا ہے جس کی ضرورت پڑے (ہل، نکاسی آب، چپر، لوڈ اور ہٹانا، کٹ اور ٹاس، وغیرہ)۔ تمام دستیاب امدادی آلات تعینات کیے جانے کے لیے تیار ہیں۔

ریاست بھر کے سازوسامان کے اعداد و شمار حسب ذیل ہیں:

- 1,630 بڑے پلو ٹرکس
- 351 بڑے لوڈرز
- 159 درمیانی ڈیوٹی والے پلوز
- 52 ٹو پلوز
- 34 سنو بلوئرز
- 20 گریڈرز

سفر کے بارے میں تازہ ترین معلومات کے لیے، گاڑی سوار 511 پر کال کریں یا ریاست نیو یارک کا ٹریفک اور سفری معلومات کا سرکاری وسیلہ <https://www.511ny.org/#:Alerts>، ملاحظہ کریں۔

تھرووے اتھارٹی

تھرووے اتھارٹی (Thruway Authority) دستیاب 691 آپریٹرز اور سپروائزرز کے ساتھ امدادی کاروائیوں کے لیے تیار ہے۔ پوری ریاست میں ساز و سامان اور آلات کی مندرجہ ذیل تعداد اور وسائل امدادی کاروائیوں کے لیے تیار رہیں گے:

- 354 بڑے اور درمیانے ڈیوٹی والے پلو ٹرکس
- 10 ٹو پلو
- 65 لوڈرز
- +113,000 ٹن نمک فوری طور پر دستیاب ہے

تھرو وے پر (Thruway) گاڑیاں چلانے والوں اور ان میں سوار افراد کو سردیوں کی موسمی صورتحال سے آگاہ کرنے کے لیے متفرق پیغامات والے اشاروں اور سوشل میڈیا یعنی (X اور Facebook) کا استعمال کیا جا رہا ہے۔

اس برفانی موسم میں ایک نیا اقدام یہ ہوا ہے کہ تھرو وے کے تمام 250 سے زیادہ ہیوی ڈیوٹی پلو ٹرکس خطرے کی سبز لائٹوں سے لیس کر دیے گئے ہیں، جن سے معیاری امبر ہیزرڈ لائٹس کو مزید قوت مل رہی ہے۔ ان سبز بتیوں کا مقصد سردیوں کے آپریشنز کے دوران، خاص طور سے کم روشنی والے موسمی حالات اور انتہائی خراب موسم کے دوران حد نگاہ بہتر بنانا اور حفاظت میں اضافہ کرنا ہے۔ ڈرائیور حضرات کو یہ یاد دہانی کروائی جاتی ہے کہ تھرو وے کے اسنو پلو 35 میل فی گھنٹہ کی رفتار سے چلتے ہیں — جو اکثر اوقات مقررہ رفتار کی حد سے کم ہوتی ہے — تاکہ اس بات کو یقینی بنایا جا سکے کہ چھڑکا جانے والا نمک ڈرائیونگ لینز پر ہی موجود رہے اور سڑک کے اطراف میں نہ پھیل جائے۔ گاڑی چلانے والوں کے لیے سب سے محفوظ جگہ، برف ہٹانے والے پلو کے پیچھے کی ہوتی ہے جہاں سڑک صاف ہوتی ہے اور وہاں سے برف ہٹائی جا چکی ہوتی ہے۔

تھرو وے اتھارٹی گاڑی چلانے والوں کو ترغیب دیتی ہے کہ وہ انکی [موبائل ایپ](#) ڈاؤن لوڈ کریں جو iPhone اور Android ڈیوائسز پر مفت میں دستیاب ہے۔ یہ ایپ موٹر گاڑی چلانے والوں کو ٹریفک کی حقیقی معلومات، لائیو ٹریفک کیمروں، اور دوران سفر راستہ تلاش کرنے کی معاونت تک براہ راست رسائی فراہم کرتی ہے۔ گاڑی سوار تھرو وے پر ٹریفک کی تازہ ترین صورتحال کے لیے [TRANSalert](#) ای میلز کے لیے سائن اپ کر سکتے ہیں اور [@ThruwayTraffic](#) کو X پر فالو بھی کر سکتے ہیں۔

ریاست نیو یارک کا عوامی خدمت کا محکمہ (New York State Department of Public Service)

نیو یارک کی یوٹیلیٹی کے پاس ریاست بھر میں تقریباً 5,500 کارکنان دستیاب ہیں جو ریاست نیو یارک بھر میں نقصان کی تشخیص، امدادی کاروائیوں، مرمت اور بحالی کی کوششوں میں شامل ہو سکتے ہیں۔ ایجنسی کا عملہ اس سارے عرصے کے دوران گھریلو سہولیات فراہم کرنے والوں کے کام پر نظر رکھے گا اور یہ امر یقینی بنائے گا کہ فراہم کنندگان سب سے زیادہ متاثر ہونے والے علاقوں میں عملے کو مناسب تعداد میں منتقل کریں۔

نیو یارک ریاستی پولیس

ریاستی پولیس نے تمام ٹروپرز کو چوکس رہنے کی ہدایات جاری کر دی ہیں اور ضرورت پڑنے پر متاثرہ علاقوں میں اضافی گشت بھی تعینات کرے گی۔ یوٹیلیٹی ٹیرین ویکلز خدمات انجام دے رہی ہیں اور سنو موبائلز سمیت، تمام فور وہیل ڈرائیو گاڑیاں اور تمام خصوصی گاڑیاں تعینات کر دی گئی ہیں اور امدادی کاروائیوں کے لیے تیار ہیں۔

ریاست نیو یارک کا محکمہ تحفظ ماحولیات (New York State Department of Environmental Conservation, DEC)

DEC کا ہنگامی انتظامات کا عملہ، ماحولیاتی تحفظ کے پولیس افسران، فاریسٹ رینجرز، اور علاقائی عملہ پوری طرح چوکس ہے اور موسم کی بدلتی ہوئی صورتحال اور پیشین گوئیوں کی نگرانی کی جا رہی ہے۔ اپنی شراکت دار ایجنسیوں کے ساتھ کام کرتے ہوئے، DEC بر فباری اور منجمد کرنے والے موسم کے ممکنہ اثرات سے نمٹنے کے

لیے اپنے تمام دستیاب اثاثوں اور وسائل کو متعینہ علاقوں میں تعینات کرنے کی خاطر باہم مربوط کرنے کے لیے پوری طرح تیار ہے، جن میں آرا چلانے والے اور اولین امدادی کارکنان بھی شامل ہیں۔

DEC کی جانب سے برف کو ہٹانے اور ٹھکانے لگانے کے ذمہ داروں کو یاد دہانی کروائی گئی ہے کہ وہ بہترین انتظامی طریقوں پر عمل کریں تاکہ سیلاب کو روکنے میں مدد ملے اور پانی کے معیار کو متاثر کرنے والی برف میں موجود اشیاء مثلاً نمک، ریت، تیل، ملبے، اور دیگر فضلے کے امکان کو کم سے کم کر سکیں۔ مقامی نالوں اور ندیوں میں برف کو ٹھکانے لگانے سے برف کے ڈیم بن سکتے ہیں جو سیلاب کا سبب بن سکتے ہیں۔ برف ہٹانے والے سرکاری و نجی آپریٹرز کو سرمائی طوفانوں کے دوران اور بعد میں ان حفاظتی عوامل سے باخبر رہنا چاہیئے۔ اضافی معلومات ڈویژن آف واٹر ٹیکنیکل اینڈ آپریشنل گائیڈنس سیریز: اسنو ڈسپوزل ([Division of Water Technical and Operational Guidance Series: Snow Disposal](#)) پر دستیاب ہیں۔

سردیوں کا غیر متوقع موسم اور برفانی طوفان وغیرہ ایڈیرونڈیکس، کیٹ اسکلز، اور دیگر دور دراز علاقوں میں کئی متفرق اقسام کے خطرناک حالات پیدا کر سکتے ہیں۔ باہر سے آنے والے افراد موسم سرما کا باحفاظت سامنا کرنے کے یقینی بنانے کے لیے برفباری، برف اور سردی کے لیے مناسب لباس اور آلات کے ساتھ تیار رہیں۔ تمام تر ایڈیرونڈیکس میں برف کی گہرائی زیادہ ہوتی ہے، جس دوران ہائی پیکس کے علاقے اور 3,000 فٹ سے زیادہ بلند دوسرے پہاڑوں پر سب سے گہری برف پڑتی ہے۔ کم بلندی پر واقع پگڈنڈیوں پر برفباری، منجمد برف، دلدل اور کیچڑ جیسے ملے جلے حالات پائے جاتے ہیں جن میں کیٹ اسکل (Catskill Mountains) پہاڑوں کی بہت سی پگڈنڈیاں بھی شامل ہیں جن پر کسی بھی وقت برفانی صورتحال پیدا ہونے کا امکان موجود رہتا ہے۔

چونکہ بعض آبی گزرگاہوں پر برف بننا شروع ہو رہی ہے، لہذا DEC نے بیرونی مقامات پر تفریح اور سرگرمیاں کرنے والے شائقین کو مشورہ دیا ہے کہ وہ باہر جانے سے پہلے [برف پر محفوظ رہنے کے رہنما اصول ضرور](#) [ملاحظہ کر لیں](#)۔

پیدل سیر کرنے والوں کے لیے تجویز کیا گیا ہے کہ وہ عارضی طور پر بلندی پر واقع تمام پگڈنڈیوں اور ندی نالوں سے گزرنے والی پگڈنڈیوں پر جانے سے گریز کریں۔ ایڈیرونڈیکس میں پیدل سفر کرنے والوں سے گزارش ہے کہ وہ [ایڈیرونڈیک بیک کنٹری کی معلومات \(Adirondack Backcountry Information\)](#) کے ویب صفحات پر جا کر پگڈنڈیوں کے حالات، موسم کی وجہ سے سڑکوں کی بندش، اور عمومی تفریحی معلومات سے متعلقہ اپ ڈیٹس حاصل کریں۔

دور دراز کے دیہی علاقوں میں آنے والے [Hike Smart](#) کریں اور مناسب حفاظتی ہدایات پر عمل کریں۔ اپنے دوروں کی منصوبہ بندی موزوں طور پر کریں۔ کسی ہنگامی صورتحال میں، 1-833-NYS-RANGERS پر کال کریں۔ جنگلاتی رینجرز سے امداد کی درخواست کرنے کے لیے، 1-833-NYS-RANGERS کو کال کریں۔

پارکس، تفریح گاہوں اور تاریخی ورثے کے تحفظ کا دفتر (Office of Parks, Recreation and Historic Preservation)

نیو یارک اسٹیٹ کی پارک پولیس اور پارک کا عملہ ہوشیار ہے اور موسمی صورتحالوں اور ان کے اثرات پر نظر رکھے ہوئے ہے۔ طوفان کے ردعمل میں استعمال کرنے کے لیے ردعمل والے آلات میں ایندھن ڈلوایا جا رہا ہے، جانچ کی جا رہی ہے اور تیار کیا جا رہا ہے۔ پارکس میں جانے والے سیاحوں کو چاہیئے کہ وہ پارکس کے اوقات کار

اور انکے کھانے اور بند ہونے کے اوقات کے متعلق تازہ ترین اپ ڈیٹس کے لیے parks.ny.gov پر جائیں، مفت NY State Parks Explorer موبائل ایپ ملاحظہ کریں، یا اپنے مقامی پارک آفس کو کال کریں۔

میٹروپولیٹن ٹرانسپورٹیشن اتھارٹی

میٹروپولیٹن ٹرانسپورٹیشن اتھارٹی کی جانب سے محفوظ، قابل اعتماد سروس کو یقینی بنانے کے لیے موسمی حالات کی کڑی نگرانی کی جا رہی ہے۔ MTA کے ملازمین موسم سے متعلق تمام معاملات کا مقابلہ کرنے کے لیے ہمہ وقت تیار ہوں گے۔ سیلاب کے امکانات کو کم کرنے اور آنے والے سیلاب کی کسی بھی صورت حال کا مقابلہ کرنے کے لیے، MTA کا عملہ سیلاب زدہ علاقوں میں پانی کی نکاسی کا معائنہ کرے گا تاکہ یہ امر یقینی بنایا جا سکے کہ وہ پوری طرح فعال ہیں، اور سپروائزرز سیلاب کی کسی بھی اطلاع ملنے کے بعد ایسے سیلاب زدہ مقامات کی نگرانی کریں گے تاکہ فوری امدادی کارروائی یقینی بنائی جائے۔ چیزیں اٹھانے اور مٹی کھودنے والی مشینیں چلانے کے ماہرین کو سیلاب زدہ مقامات پر تعینات کیا جائے گا تاکہ موسم سے متعلق کسی بھی ایلیویٹر اور ایسکلیٹر کی مشکلات میں شرکت کی جا سکے۔ صارفین سے گزارش ہے کہ وہ سروس کے تازہ ترین اپ ڈیٹس کے لیے new.mta.info ملاحظہ کریں اور سسٹم میں نقل و حرکت کے دوران مکمل احتیاط برتیں۔ صارفین کو چاہیے کہ ٹیکسٹ یا ای میل کے ذریعے فوری سروس الرٹس کے لیے بھی سائن اپ کریں۔ یہ انتباہات MTA کی ایپ اور TrainTime ایپ کی وساطت سے بھی دستیاب ہیں۔

پورٹ اتھارٹی

پورٹ اتھارٹی اپنی تمام سہولیات میں موسمی حالات پر نظر رکھتی ہے۔ شدید موسمی حالات میں، ایجنسی سفر سے متعلق انتباہات جاری کرتی ہے اور ضرورت پڑنے پر سہولتی ای میل الرٹس اور سوشل میڈیا کے توسط سے اپ ڈیٹس جاری کرتی ہے۔ پورٹ اتھارٹی کے سہولتی مراکز کے بارے میں تازہ ترین معلومات کے لیے براہ کرم سوشل میڈیا چیک کریں، PA الرٹس کے لیے سائن اپ کریں، یا PA کی موبائل ایپس ڈاؤن لوڈ کریں، بشمول RidePATH کے جو PATH سروس کے لیے حقیقی وقت میں اپ ڈیٹس اور الرٹس فراہم کرتی ہے۔

مددگار حفاظتی ٹوٹکے

سرد موسم کے لئے موزوں لباس پہنیں

- کپڑے تہہ در تہہ پہنیں اور جلد کا جو حصہ کھلا ہے اسے ڈھانپیں
- گرم ٹوپی اور دستانے پہنیں؛ شدید سردی سے بچنے کے لیے چہرے پر ماسک لگائیں
- اوپری جسم پر کپڑوں کی 2-3 پرتیں پہنیں اور نچلے جسم پر کپڑوں کی 1-2 پرتیں پہنیں
- ہوا اور گیلی برف کو روکنے کے لیے لباس کی ایک بیرونی پرت بھی پہنیں
- پانی سے بچانے والے واٹر پروف جوتے پہنیں

اپنے پالتو جانوروں کو برگز نہ بھولیں

- ممکن ہو تو پالتو جانوروں کو گرم، خشک اور گھروں کے اندر رکھیں۔
- انہیں کھانے اور پانی کی کافی مقدار فراہم کریں کیونکہ پانی کی کمی خاص طور سے سردیوں میں زیادہ خطرناک ہوتی ہے۔
- پالتو جانوروں کو گھر سے باہر لاتے ہوئے ایک دوسرے کے ساتھ رکھیں، بیرونی فضاء میں رہنے کا انکا وقت محدود رکھیں، اور جب پالتو جانوروں کو گھر کے اندر لائیں تو انہیں پنچوں سمیت اچھی طرح صاف کر لیں۔

سفر

محفوظ ڈرائیونگ کے لیے چند اہم ترین تجاویز میں شامل ہیں:

- اپنے مقامی علاقے اور ان علاقوں کی پیشیگوئیوں پر نگاہ رکھیں جہاں آپ سفر کر رہے ہیں۔
- غیر جروری سفر سے پرہیز کریں۔
- اگر آپ پر سفر کرنا لازم ہے، تو دوران سفر یہ یقینی بنائیں کہ آپ کی کار میں بقائے حیات کا سامان کمبل، بیلچہ، ٹارچ اور اضافی بیٹریز، اضافی گرم کپڑے، ٹائروں کی چینز، بیٹری بوسٹر کیبلز کا سیٹ، فوری توانائی کی حامل خوراکیں اور ہنگامی فلیگ کے طور پر استعمال کرنے کے لیے چمکدار رنگ کے کپڑوں کے ذخیرے موجود ہوں۔
- اگر آپ کے پاس سیل فون یا دو طرفہ ریڈیو سیٹ جیسا، کوئی اور مواصلاتی آلہ استعمال کے لیے دستیاب ہے، تو بیٹری کو چارج رکھیں اور جب بھی سفر کریں تو اسے اپنے ساتھ رکھیں۔ اگر آپ برف میں پھنس جاتے ہیں، تو آپ مدد کے لیے کال کر سکیں گے، جان بچانے والے افراد کو اپنا محل وقوع بتا سکیں گے۔
- موسم سرما کے طوفانوں کے دوران اموات اور زخمیوں کی سب سے بڑی وجہ ٹرانسپورٹیشن کے حادثات ہیں۔ گاڑی چلانے سے قبل، یقینی بنائیں کہ آپ کی گاڑی برف اور پانی کے انجماد سے پاک ہے؛ واضح حد نگاہ اچھی ڈرائیونگ کی کنجی ہے۔ اپنے اسٹاپس کی منصوبہ بندی کریں اور کاروں کے درمیان زیادہ فاصلہ برقرار رکھیں۔ انتہائی ہوشیار رہیں اور یاد رکھیں کہ چھوٹے بچے برفانی تودوں میں غائب ہو سکتے ہیں۔ اپنی رفتار کو ہمیشہ سڑک اور موسمی حالات سے موافق رکھیں۔
- سڑکوں پر گاڑی چلانے والے تمام افراد کے لیے یہ نوٹ کرنا ضروری ہے کہ سنو پلوز 35 میل فی گھنٹہ تک کی رفتار سے سفر کرتے ہیں، جو کہ بہت سی صورتوں میں رفتار کی مقرر کردہ حد سے کم ہوتی ہے۔ اکثر اوقات، بین الریاستی ہائی ویز پر سنو پلوز ایک دوسرے کے برابر برابر چلتے ہیں، کیونکہ یہ بیک وقت کئی لینز کو صاف کرنے کا محفوظ طریقہ ہے۔
- گاڑی چلانے والے افراد اور پیدل سواروں کو یہ بات بھی ذہن میں رکھنی چاہیئے کہ سنو پلو ڈرائیوروں کی دیکھنے کی حد محدود ہوتی ہے، اور سنو پلوز کا سائز اور وزن ان کا تیزی سے ہینڈل کرنا اور رکنا بہت مشکل بنا سکتا ہے۔ پلو کے پیچھے سے برف اڑنے سے حد نگاہ بہت حد تک کم ہو سکتی ہے یا دھند کی کیفیت پیدا ہو سکتی ہے۔
- گاڑی چلانے والے افراد کو سنو پلوز کو اوور ٹیک کرنے یا ان کے قریب ہو کر گاڑی چلانے کی کوشش نہیں کرنی چاہیئے۔ گاڑی چلانے والے افراد کے لیے گاڑی سنو پلوز کے پیچھے رکھنا جہاں سڑک صاف اور نمک زدہ ہو، زیادہ محفوظ ہے۔ جب کوئی برف ہٹانے والی گاڑی یعنی سنو پلو کام کر رہی ہو تو اس سے آگے نکلنے کی کوشش ہرگز نہ کریں۔

بجلی کی بندشیں

- علاقے میں مرمتی شیڈولز کے تعین کے لیے اپنے یوٹیلیٹی (دفتر) سے معلوم کریں
- اگر آپکی بجلی چلی جائے، تو سروس بحال ہونے پر سرکٹ اوورلوڈ سے بچنے کے لیے لائٹس اور آلات کو بند کر دیں یا انہیں پلگ سے نکال دیں؛ یہ جاننے کے لئے کہ بجلی بحال ہو گئی ہے کوئی ایک لائٹ آن رہنے دیں۔
- اگر سردی کے طوفان کے دوران گرمائش ختم ہو جائے، تو جن کمروں کی ضرورت نہیں ہے ان کو بند کر کے گرم رکھیں۔

بجلی کی بندش کی اطلاع دینے کے لیے، کال کریں:

- وسطی ہڈسن: 800-527-2714
- Con Edison: 800-752-6633
- National Grid: 800-867-5222

- 800-572-1131 :NYSEG
- 877-434-4100 :O&R
- 800-490-0075 :PSEG-LI
- 800-743-1701 :RG&E

تحفظ برائے حرارت

- متبادل گرمائش کے صرف اور صرف محفوظ ذرائع کا استعمال کریں جیسے کہ آتش دان، لکڑی یا کوئلے کا چھوٹا سوراخ دار چولہا یا منتقلی پذیر اسپیس ہیٹرز۔
- گرمائش کے متبادل ذرائع مثلاً آتش دان، لکڑی کا چولہا وغیرہ استعمال کرتے وقت ہمیشہ یہ امر یقینی بنائیں کہ ہوا کے گزر کا راستہ ہمیشہ کھلا رہے اور مینوفیکچرر کی ہدایات پر عمل کریں۔
- پردے، تولیے اور برتن اٹھانے والے کپڑے گرم سطحوں سے دور رکھیں۔
- آگ بجھانے والا آلہ اور دھوئیں کی نشاندہی کرنے والے آلات موجود رکھیں اور یقینی بنائیں کہ وہ کام کر رہے ہوں۔
- اگر آپ مٹی کے تیل کے ہیٹرز اپنے معمول کے حرارتی فیول کی فراہمی کے لیے، یا حرارت حاصل کرنے کے ہنگامی ذریعہ کے طور پر استعمال کرتے ہیں، تو درج ذیل حفاظتی تجاویز پر عمل کریں:
 - مینوفیکچرر کی ہدایات پر عمل کریں۔
 - اپنے یونٹ کے لیے درست فیول کا استعمال کریں۔
 - جب یونٹ ٹھنڈا ہو تو دوبارہ فیول بھرنے کے لیے صرف اور صرف بیرونی جگہ استعمال کریں۔
 - ہیٹرز کو فرنیچر اور دیگر آتش گیر اشیاء سے کم از کم تین فٹ دور رکھیں۔
 - ہیٹرز استعمال کرتے وقت، آگ سے بچاؤ کی حفاظتی تدابیر کا استعمال کریں اور مناسب ہواداری کا خیال رکھیں۔

مزید حفاظتی تدابیر کے لیے، dhses.ny.gov/safety ملاحظہ کریں۔ ریاست نیو یارک میں طوفان سے قبل، اس کے دوران، یا بعد میں تمام غیر ہنگامی خدمات کے لیے 211 پر کال کریں یا www.211nys.org ملاحظہ کریں۔

داخلی سلامتی اور ہنگامی خدمات کے ڈویژن کے بارے میں

وطن کی سلامتی اور ایمرجنسی کی خدمات کا ڈویژن (Division of Homeland Security and Emergency Services, DHSSES) قدرتی آفات اور دیگر ہنگامی حالات کے دوران تحفظ، روک تھام، حفاظت، تیاری، ردعمل، بحالی اور امدادی اور ہنگامی کاروائیوں کے لئے قیادت، ہم آہنگی اور مدد و معاونت فراہم کرتا ہے۔ مزید معلومات کے لیے @NYS DHSES کو Facebook، Instagram، اور X پر فالو کریں یا dhses.ny.gov ملاحظہ کریں۔

###

مزید خبریں www.governor.ny.gov پر دستیاب ہیں
 ریاست نیو یارک | ایگزیکٹو چیف | press.office@exec.ny.gov | 518.474.8418
 گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)